

بِسْمِ اللَّهِ الرَّحْمَنِ الرَّحِيمِ
سلسلة المنشورات

١١



الأيام والأيام

تصنيفاً طبع بإجازة مؤلف

شيخ العرب والعجم علاء أبو محمد نبيع الدين الراشدي المكي حفظه الله تعالى

ناشر
مكتبة السنة الدار السلفية

بِسْمِ اللَّهِ الرَّحْمَنِ الرَّحِيمِ سَلْسَلَةُ الْمَشْهُورَاتِ ①



الْأَيُّهَا عَنَا سُبْحَانَ

تصنيفاً طبع بإجازة مؤلف

شيخ العرب والعجم علاء أبو محمد تليح الدين الراشدي المكي حفظه الله تعالى

ناشر
مكتبة السنة الدار السلفية



نام كتاب : إلهای عتائ برخصناة
مؤلف : فضيلة الشيخ ابو محمد بدیع الدین شاه الراشدی
صفحات : ۱۶
ناشر : مکتبة السنة الدار السلفية

اصلي اسنت
ASLIAHLESUNNET

:: www.AsliAhleSunnat.com ::

بِسْمِ اللّٰهِ الرَّحْمٰنِ الرَّحِیْمِ
پیشے لفظ از ناسر

الحمد لله رب العالمين والصلاة والسلام على
من لا نبى بعده . اما بعد -

سفید بالوں کو سیاہی میں بدلنا کسی بھی
صورت میں قطعاً ناجائز اور حرام ہے اور
اس کا ارتکاب کبیرہ گناہ ہے۔ اس سلسلہ میں
مفسر قرآن و عظیم محدث اتاؤ العالم الاسلامی
سید بدیع الدین شاہ راشدی حفظہ اللہ تعالیٰ
کا ایک اہم فتویٰ آپ کی خدمت میں۔

مکتبۃ السنۃ الدار السلفیۃ للنشر التراث الاسلامی
کی طرف سے پیش کر کے خوشی محسوس کر رہا ہوں۔
امید ہے آپ بھی اس کو پڑھ کر مفید پائیں گے
اور جن کو اس گناہ کبیرہ کی لت پڑ چکی ہے وہ
اس سے توبہ کر کے آخرت کو ستواریں گے۔
وما توفیقی الا باللہ۔ ولا حول ولا قوۃ۔
الا باللہ۔

یہ فتویٰ چند احباب نے اس سے قبل بھی چھپوایا
تھا اللہ ان کی خدمت کو قبول فرمائے۔ یہ اس کی
دوسری اشاعت ہے۔ والسلام علیکم ورحمۃ اللہ وبرکاتہ،

(۱)
سفید بالوں کو سیاہ کر کے
دل کو سیاہ مت کریں

(۲)
بالوں کو سیاہ مہندی لگانا
کبیرہ گناہ ہے۔

(۳)
اللہ عزوجل ان چہروں
کو روز قیامت سیاہ کر
دے گا جنہوں نے دنیا میں
بالوں کو سیاہ کیا

(۴)
بالوں کو سیاہ کرنے والے روز
قیامت جنت کی خوشبو تک پائیں گے

(۵)
بالوں کو سیاہ مہندی لگانے
والوں کی طرف قیامت کے دن
اللہ نظر رحمت نہیں کرے گا

محمد افضل . مدیر مکتبۃ السنۃ الدار السلفیۃ

الْاَهَى عِتَابٌ خُضَابًا

الْبَهْدَرِ الْعَلَمِيْنَ وَالصَّلَاةَ وَالسَّلَامَ عَلٰى سَيِّدِنَا مُحَمَّدٍ وَعَلَىٰ اٰلِهِ وَصَحْبِهِ

اَقْبَلُكُمْ :-

بالوں کی سفیدی کو بدلنے اور خضاب کرنے کی ترغیب میں متعدد حدیثیں وارد ہیں۔ جو کہ کتب احادیث صحیح، سنن مسند اور معاجم میں مروی ہیں۔ ان میں مہندی، کتھم اور صفرو (زروری) کا ذکر ہے۔ لیکن سیاہ خضاب کی کئی حدیثوں میں ممانعت اور تنبیہ وارد ہے۔ اسی لئے علامہ ابن حجر العسقلانی نے "الزواجر عن اقتراف الکبائر" ص ۱۵۸ میں اسکو کبائر (بڑے گناہوں) میں اسکو شمار کیا ہے۔ اس میں حکمت یہ ہے کہ تخلیق الاهی قدرآن میں مذکور ہے۔ ثُمَّ جَعَلَ مِنْ بَعْدِ قُوَّةٍ ضَعْفًا وَشَيْبًا (الروم) یعنی اللہ تعالیٰ جو انی کے بعد کمزوری اور بڑھاپے کا دور لاتا ہے اور کالے خضاب سے قدرت کی یہ نشانی گم کر دی جاتی ہے۔ دوم یہ کہ اس میں غش (دہوکہ) اور فریب ہے۔ اس طرح یہ شخص کئی کاموں میں مثلاً لین دین، نکاح، گواہی وغیرہ میں دہوکہ دے سکتا ہے۔ اسلئے صمما للمادة اسکو حرام قرار دیدیا گیا ہے۔ حال ہی میں ہمارے پاس اس مسئلہ کی بابت ایک استفتا آیا ہے جس میں کالے رنگ کو جائز کرنے کے لئے ایک ضعیف روایت کا بھی ذکر ہے ہم نے جو توفیق اللہ سے جواب لکھا ہے وہ ناظرین کی خدمت میں پیش کیا جاتا ہے۔

سہ مراد مانعیت بود گفتیم عوالت با فدا کر دریم و رفتیم۔

المؤلف -
ابو محمد بیع اللہ بن دشاہ اللہ شری الملکی۔

استفتار

سے : شریعت محمدیہ میں ڈھسی یا سر کے بالوں کو کالے رنگ کا خضاب کرنا جائز ہے یا نہیں۔ سنا ہے کہ ابن ماجہ میں ایک روایت ہے جس میں کالے رنگ کے خضاب کی ترغیب وارد ہے۔ یہ روایت صحت کے لحاظ سے کس درجہ کی ہے۔ بینوا بالبرهان۔ توجبوا الاجر من الرحمن۔

سائل

صفی اللہ الہمدیٹ لائڈسی، کراچی

الجواب وباللہ تعالیٰ التوفیق۔

بالوں کو کالے رنگ کا خضاب کرنا ناجائز اور حرام ہے۔ اور احادیث میں اس کی منع اور اس پر تشدید و تغلیظ وارد ہے۔

الحديث الاول | عن جابر بن عبد الله رضی اللہ

عنہما قال اتی بابی قحافة یوم فتح مکة ورأسه و
لحیتہ کالثغامة بیاضاً وقال رسول اللہ صلی اللہ علیہ
وسلو: غیروا هذا بشئ واجتنبوا السواد۔ اخرجہ
مسلم ۱۹۹ مع النوری و اخرجہ النسائی ۲۳۹ و ابوداؤد
۱۲۳ و ابن ماجہ ۲۶۶ بسند آخر و لفظہ: و جنبوه
السواد۔ یعنی حضرت جابر رضی اللہ عنہما سے روایت ہے کہ فتح مکہ کے
دن حضرت ابو بکر صدیق رضی اللہ عنہ کے والد ابو قحافہ کو لایا گیا۔ اس کے سر اور ڈھسی
کے بال بالکل سفید تھے۔ رسول اللہ صلی اللہ علیہ وسلم نے فرمایا: اسے لنگ
بدلو اور کالے رنگ سے بچو۔ یہ حدیث صحیح مسلم میں ہے اور نسائی،

ابو داؤد اور ابن ماجہ میں دوسری سند سے ہے اس میں یہ لفظ ہیں کہ
 کالے رنگ سے اس کو دور رکھو۔ یہاں سواد سے اجتناب اور پرہیز کا
 حکم ہے۔ اور امر وجوب کے لئے ہوتا ہے۔ پس اسکا خلاف ممنوع اور حرام
 ہوا۔ قال النووی فی شرح مسلم تحت الحدیث : و
 یحرم خضابہ بالسواد علی الاصح وقیل یکرہ کراہۃ
 تنزیہ والمختار التحریم لقولہ صلی اللہ علیہ وسلم
 واجتنبوا السواد الخ وقال الحافظ ابن حجر فی فتح
 الباری ص ۲۹۹۔ ثَوَان المآذون فیہ مقید بغیر۔
 لما اخرجہ مسلم من حدیث جابر انہ صلی اللہ
 علیہ وسلم قال غیروہ وجنبوہ السواد الخ وقال
 السنذی فی حاشیة ابن ماجہ ص ۳۸۲ وفیہ ان
 الخضاب بالسواد حرام او مکروہ۔ وفی تحفۃ الاحوذی
 ص ۲۵۵ فقولہ صلی اللہ علیہ وسلم : واجتنبوا
 السواد دلیل واضح علی النهی عن الخضاب بالسواد۔
 یعنی امام نووی شرح مسلم میں اس حدیث کے تحت فرماتے
 ہیں کہ صحیح بات یہ ہے کہ سیاہ رنگ کا خضاب حرام ہے۔ بعض نے
 کراہت تنزیہی کہا ہے۔ مگر مختار قول تحریم ہے کیونکہ رسول اللہ صلی اللہ علیہ وسلم
 نے اس سے دور رہنے کا حکم دیا ہے۔ اور حافظ ابن حجر فتح الباری میں فرماتے
 ہیں کہ جابر رضی اللہ عنہ کی اس حدیث میں دلیل ہے کہ اجازت صرف اس خضاب
 کی ہے جو کالے رنگ کا نہ ہو۔ اور علامہ ابو الحسن سندھی حاشیہ ابن ماجہ
 میں فرماتے ہیں کہ اس حدیث میں دلیل ہے کہ کالے رنگ کا خضاب

حرام ہے یا مکروہ ہے۔ اسی طرح تحفۃ الاحوذی شرح جامع ترمذی میں ہے »رسول اللہ صلی اللہ علیہ وسلم کا یہ فرمان کالے رنگ کے خضاب کی ممانعت پر کھلی دلیل ہے۔

الحديث الثاني | عن ابن عباس رضی اللہ عنہما قال قال رسول اللہ صلی اللہ علیہ وسلم یحکون قوم یخضبون یخضبون فی آخر الزمان بالسواد کحوصل الحمام لا یریحون رائحة الجنة۔ رواہ ابو داؤد والنسائی وابن حبان فی صحیحہ والحاکم وقال صحیح الإسناد وقال الحافظ روه کلہم من روایة عبید اللہ بن عمرو الرقی عن عبد الکریم فذهب بعضهم الی ان عبد الکریم هذا هو ابن ابی المخارق و ضعف الحدیث بسببه والصواب انه عبد الکریم ابن مالک الجزری وهو ثقة احتج به الشیخان و غیرہما۔ واللہ اعلم۔ انتهى من الترغیب والترہیب من الحدیث الشریف للحافظ عبد العظیم المنذری ص ۱۱۹-۱۱۸ و قال الحافظ فی الفتح ص ۴۹۹ و اسنادہ قوی یعنی ابن عباس رضی اللہ عنہما سے روایت ہے کہ رسول اللہ

صلی اللہ علیہ وسلم نے فرمایا۔ ایسی قومیں آخر زمانہ میں آئیں گی جو کبوتر کے پوتوں کی طرح کالے رنگ کا خضاب کریں گی وہ جنت کی خوشبو تک نہیں پائیں گی۔ یہ حدیث ابو داؤد، نسائی، ابن حبان اور حاکم میں ہے اور امام حاکم کا کہنا ہے کہ اس کی سند صحیح ہے اور حافظ

منذری فرماتے ہیں کہ اس کی سند میں عبدالکریم نامی راوی ہے جسکو بعض نے عبدالکریم بن ابی المنارق سمجھا ہے۔ جو ضعیف راوی ہے۔ اور اسی بنا پر حدیث کو بھی ضعیف سمجھا ہے۔ لیکن صحیح بات یہ ہے کہ یہ وہ شخص نہیں ہے بلکہ یہ عبدالکریم بن مالک جزری ہے جو ثقہ راوی ہے اور بخاری و مسلم نے اسکی حدیث کو حجت بنایا ہے یعنی پھر حدیث صحیح ہوئی۔ حافظ ابن حجر فرماتے ہیں کہ اس حدیث کی اسناد قوی ہے میں کہتا ہوں کہ ابوداؤد کی سند میں تصریح وارد ہے کہ وہ جزری ہے چنانچہ سنن ابوداؤد ص ۱۳۹ مع عون المعبود میں اس حدیث کی سند اس طرح ہے۔ حدثنا ابو توبة نا عبید اللہ عن عبد الکریم الجزری عن سعید بن جبیر عن ابن عباس فذکرہ۔ وقال الحافظ ابن حجر فی القول المسدد فی الذب عن مسند الامام احمد ص ۳۲ ان الحدیث من روایة عبد الکریم الجزری الثقة المخرج له فی الصحیح فقد اخرج الحدیث المذكور من هذا الوجه ابوداؤد والنسائی وابن حبان والحاکم فی صحیحہما۔ واخرجه الحافظ ضیاء الدین المقدسی فی الاحادیث المختارة ما لیس فی الصحیحین من هذا الوجه ایضاً۔ اور حافظ ابن حجر القول المسدد میں فرماتے ہیں کہ یہ حدیث عبدالکریم جزری کے واسطے سے ہے جو کہ ثقہ ہے اور اس کی حدیثیں صحیح میں روایت کی گئی ہیں اور اسی کے واسطے سے یہ حدیث ابوداؤد اور نسائی

کے علاوہ ابن حبان ، حاکم ، ضیاء مقدسی نے بھی اپنی صحاح میں روایت
 کیا ہے تو پھر صحت کی سند میں کوئی شبہ نہیں رہا اور علامہ شمس الحق
 عظیم آبادی عروس المعجم و صنیعہ میں فرماتے ہیں۔ وقوی من
 قال انه عبد الکريم الجزري وعبد الکريم بن
 ابی المخرق من اهل البصرة نزل مكة وايضا
 فان الذى روى عبد الکريم وهذا الحديث هو
 عبید اللہ بن عمرو الرقی وهو مشهور بالرواية
 عن عبد الکريم الجزري وهو ايضا من اهل
 الجزيرة . واللشاعذ وجل اعلم۔ کہ جو لوگ کہتے ہیں کہ
 یہ عبد الکريم جزري ہے انہیں کا قول قوی ہے کیونکہ وہ اور اس کا
 شاگرد اس حدیث میں دونوں اہل جزیرہ میں سے ہیں اور وہ صحیح
 جزری سے روایت کرنے میں مشہور ہیں۔ یہ حدیث اپنے مطلب میں
 واضح ہے۔ اس قسم کی سختی حرام کام کے لئے ہو سکتی ہے۔ امام منذری
 الغیب والنہیب ص ۱۱۸ میں اس حدیث پر عنوان اس طرح
 باندھتے ہیں۔ ^۳ الترهیب من خضاب اللحية بالسواد
 یعنی کالے خضاب کرنے والے کو ڈرنے کے بیان میں ہے۔ اور
 تحفة الاحوزی میں ہے وهذا الحديث صریحاً فی حرمة
 الخضاب بالسواد۔ کہ یہ حدیث کالے رنگ کے خضاب کو
 حرام کرنے میں بالکل صریح اور واضح ہے۔

الحدیث الثالث وعن محمد بن سيرين قال سئل
 انس عن خضاب رسول الله صلى الله عليه وسلم فقال

ان رسول اللہ صلی اللہ علیہ وسلم لم یکن شاب
 الا یسیرا ولكن ابابکر وعمر بعده خضبا بالحنأ
 والکتم وقال جابر ابوبکر رضی اللہ عنہ بابیه
 ابو قحافة الی رسول اللہ صلی اللہ علیہ وسلم یوم
 فتح مکة یحمله حتی وضع بین یدی رسول
 اللہ صلی اللہ علیہ وسلم فقال رسول اللہ صلی اللہ
 علیہ وسلم لابی بکر رحمہ اللہ علیہ

لو قدرت الشیم فی البیت لآتیناه تکرمة لابی بکر
 فاسلم و رأسه و لحيته کالشغامة بیاضا فقال
 رسول اللہ صلی اللہ علیہ وسلم غیروها و
 و جنبوه السوداء۔ رواه احمد و ابو یعلی بنحوه
 و البزار باختصار و فی الصحیح طرف منه و رجال
 احمد رجال الصحیح۔

محمد بن سیرین سے روایت سے کہ حضرت انس رضی اللہ عنہ سے
 رسول اللہ صلی اللہ علیہ وسلم کے خضاب کے بابت سوال ہوا۔
 جواب میں فرمایا آپ کے بال بالکل تھوڑے سفید تھے لیکن ابوبکر اور
 عمر رضی اللہ عنہما نے آپ کے بعد مہندی اور کتم سے خضاب کیا
 اور کہا کہ فتح مکہ کے دن ابوبکر رضی اللہ عنہ نے اپنے والد ابو قحافة کو اٹھا کر لائے
 اور آپ کے آگے رکھ دیا۔ آپ نے فرمایا اس بزرگ کو گھر میں رہنے
 دیتے تمہاری عزت کی خاطر ہم اس کے پاس گھر آتے۔ اس کے
 سر اور داڑھی کے بال بالکل سفید تھے۔ آپ نے فرمایا اسکا رنگ

بدلو لیکن کالے رنگ سے اس کو دور رکھو۔ یہ روایت ، احمد ابو یعلیٰ اور ہزار میں ہے۔ اور احمد کے رجال صحیح کے رجال ہیں الحدیث الرابع۔ عن ابن عباس رضی اللہ عنہما ان النبی صلی اللہ علیہ وسلم قال یكون فی آخر الزمان قوم یسودون اشعارهم۔ لا ینظر اللہ الیہم۔ رواہ الطبرانی فی الاوسط واسنادہ جید۔ یعنی ابن عباس رضی اللہ عنہما سے روایت ہے کہ فرمایا رسول اللہ صلی اللہ علیہ وسلم نے کہ آخر زمانہ میں ایسے لوگ ہوں گے جو اپنے بالوں کو کالا رنگ کریں گے ان کی طرف اللہ (نظر رحمت سے) نہیں دیکھے گا۔ یہ حدیث طبرانی کی معجم اوسط میں ہے اور اس کی اسناد اچھی ہے۔

یہ تہدید سن کر کوئی اس کے جواز کا فتویٰ نہیں دے سکتا۔

الحدیث الخامس۔ عن ابی الدرداء رضی اللہ عنہ قال قال رسول اللہ صلی اللہ علیہ وسلم من خضب بالسواد سود اللہ وجہہ یوم القیامۃ رواہ الطبرانی وفیہ الوضی بن عطاء وثقہ احمد وابن معین وابن حبان وضعفہ من ہود ونہم فی المنزلۃ۔ وبقیۃ رجالہ ثقات۔

ابو درداء رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا کہ جس شخص نے کالے رنگ کا خضاب کیا تو اللہ تعالیٰ قیامت کے دن اس کے منہ کو کالا کرے گا۔ یہ حدیث طبرانی

میں ہے اس کی سند میں ایک راوی وضین بن عطاء ہے۔ جسکو جرح و تعدیل کے بڑے اماموں مثلاً احمد بن حنبل، یحییٰ بن یسع معین اور ابوسعہ جبار نے تو ثقہ کہا ہے۔ البتہ بعض ایسے بھی ہیں جنہوں نے اسکو ضعیف کہا ہے مگر وہ ان آئمہ سے مرتبہ میں کم ہیں۔ باقی اس کے سب راوی ثقہ ہیں۔ میں کہتا ہوں کہ وضین بن عطاء کو ان تین کے علاوہ امام رحیم نے بھی ثقہ کہا ہے۔ اور ابو داؤد نے صالح الحدیث اور ابن عدی نے کہا ہے » ما اری لم یحدیثہ بأحد یعنی میں اس کی حدیث کے اندر کوئی خطرہ نہیں پاتا۔ اور کسی نے اس پر مفسد جرح نہیں کی۔ اس کا ترجمہ تہذیب ۱۲ میں مذکور ہے۔ پس اسکی روایت شہادت اور تائید کے لئے نہایت قوی اور مضبوط ہے۔ قال الذہبی فی الکاشف ص ۲۳۶۔ ثقہ و بعضیہم ضعیفہ۔ یعنی امام ذہبی کاشف میں فرماتے ہیں کہ وضین ثقہ ہے۔

الحدیث السادس۔ وعن انس بن مالک قال کنا یوماً عند النبی صلی اللہ علیہ وسلم فدخلت علیہ الیہود فراہم بیض اللحن فقال مالکم لا تغیرون فقیل انہم ینکرہون فقال النبی صلی اللہ علیہ وسلم لکنکم غیروا وایاى والسواد رواہ الطبرانی فی الاوسط و فیہ ابن ہلیعہ و بقیة رجالہ ثقاة و هو حدیث حسن۔ یعنی انس بن مالک رضی اللہ عنہ فرماتے ہیں کہ ہم ایک دن رسول اللہ صلی اللہ علیہ وسلم کے پاس بیٹھے تھے کہ کچھ یہودی لوگ

داخل ہوئے آپ نے ان کی داڑھیاں سفید دیکھیں تو ان سے مخالف ہوئے کہ تم لوگ رنگ کیوں نہیں بدلتے ہو آپ سے کہا گیا کہ یہ لوگ اس کو ناپسند کرتے ہیں۔ آپ نے فرمایا لیکن تم (اے مسلمانو) رنگ بدلا کرو لیکن ہم کالے رنگ سے بچیں گے۔ اور دور رہیں گے۔ یہ حدیث طبرانی کے معجم اوسط میں ہے۔ اس کی سند میں ابن طہیعد ہے جسکی حدیث حسن کے درجہ کی ہے باقی اس کے راوی سب ثقات ہیں۔ میں کہتا ہوں کہ عبد اللہ بن طہیعد کی روایت بھی شہادت و تائید کے لئے معتبر ہے۔

یہ اخیر کی چار روایتیں مجمع الزوائد للصبیحی ص ۱۲۹-۱۲۳ سے نقل کی گئی ہیں۔ اس کے علاوہ اور بھی حدیثیں مجمع الزوائد میں مذکور ہیں۔ حافظ ابن القیم تہذیب السنن لابن داؤد ص ۲۳۱ پ ۱۲ میں فرماتے ہیں والصواب ان الاحادیث فی هذا الباب لا اختلاف بینہما بوجه فان الذی نہی عنہ النبی صلی اللہ علیہ وسلم من تغیر الشیب امران احدہما نشفہ والثانی خضابہ بالسواد کما تقدم والذی اذن فیہ هو صبغہ وتغیرہ بغير السواد کالحناء والصفرة وهو الذی عمل الصحابة رضی اللہ عنہم۔ قال الحکم بن عمر والغفاری : دخلت انا و اخي رافع علی عمر بن الخطاب وانا مخضوب بالحناء و اخي مخضوب بالصفرة فقال عمر هذا خضاب الاسلام وقال لراخي هذا خضاب الايمان

واما الخضاب بالسواد فكرهه جماعة من اهل العلم وهو الصواب بل اريب لما تقدم. وقيل للامام احمد تكره الخضاب بالسواد قال ائمة والثناء. وهذه المسئلة من المسائل التي حلف عليها وقد جمعها ابو الحسن ولانه يتضمن التلبس بخلاف الصفة وخص فيه آخرون: منهم اصحاب ابى حنيفة وروى ذلك عن الحسن والحسين وسعد بن ابى وقاص وعبد الله بن جعفر وعقبة بن عامر وفي ثبوته عنهم نظرو لو ثبت فلا قول لاحد مع رسول الله صلى الله عليه وسلم وسنته احق بالاتباع ولو خالفها من خالفها. حافظ ابن قيم تهنيت السنن میں فرماتے ہیں کہ اس باب میں جو حدیثیں وارد ہیں ان میں کوئی تضاد نہیں۔ کیونکہ رسول اللہ صلی اللہ علیہ وسلم نے بالوں کی تبدیلی میں صرف دو طرح کی ممانعت فرمائی ہے۔ ایک تو بال نوچے نہ جائیں دوسرا یہ کہ خضاب کالے رنگ کا نہ ہو۔ باقی کالے رنگ کے علاوہ مہندی اور زرد رنگ کی آپ نے اجازت فرمائی ہے۔ اور یہی صحابہ رضی اللہ عنہم کا عمل تھا۔ چنانچہ حکم بن عمرو الغفاری فرماتے ہیں کہ میں اور میرا بھائی امیر المؤمنین حضرت عمر فاروق رضی اللہ عنہ کے ہاں داخل ہوئے۔ مجھے مہندی کا خضاب لگا ہوا تھا اور بھائی کو زردی کا آپ نے میرے لئے فرمایا یہ اسلامی خضاب ہے اور بھائی کے لئے فرمایا یہ ایمانداروں کا خضاب ہے۔ اور کالے خضاب کو اہل علم کی جماعت نے

برا سمجھا ہے۔ اور بلاشبہ یہی حق ہے جیسا کہ اوپر گذرا۔ امام احمد بن حنبل رحمۃ اللہ علیہ سے کہا گیا کہ آپ کالے خضاب کو برا جانتے ہیں؟ کہا ہاں! اللہ کی قسم یہی مسئلہ چند مسائل میں سے ہے جن پر امام موصوف نے قسم کھائی ہے جن کو ابوالحسن ایک مجموعہ میں ذکر کیا ہے۔ اور یہ کالا خضاب ایک قسم کی تلبیس اور دھوکہ دینا ہے کہ بڑا پایا نہیں آیا ہے۔ یا بال سفید نہیں ہوئے۔ لیکن دوسرے خضابوں زردی وغیرہ میں اس قسم کا دھوکہ نہیں ہے۔ اور بعض لوگوں نے کالے رنگ کی رخصت دی ہے۔ جن میں سے امام ابو حنیفہ کے پیروکار ہیں۔ اور اس طرح بعض صحابہ حسین، حسین بن سعد بن ابی وقاص، عبداللہ بن جعفر اور عقبہ بن عامر رضی اللہ عنہم سے بھی مروی ہے۔ لیکن ان سے یہ نقل پایہ ثبوت کو نہیں پہنچتی۔ اور بالقرن اگر ثابت ہو بھی جائے تو بھی رسول اللہ صلی اللہ علیہ وسلم کے فیصلہ اور فرمان کے بعد کسی کا قول ہے ہی نہیں۔ اور آپ کی سنت ہی تابعداری کبھی حقدار ہے۔ چاہے کوئی بھی اس کے خلاف ہو۔

اور ابویوسف ماجہ والی روایت سنن ابن ماجہ ص ۲۴۷ میں اس طرح ہے۔
 حدثنا ابو ہریرۃ الصیرفی محمد بن فراس ثنا
 عمر بن الخطاب بن ذکریا الراسی ثنا دفاع بن
 رغفل السدوسی عن عبد الحمید بن صیفی عن
 ابیہ عن جدہ صہیب الخیر قال قال رسول اللہ صلی
 اللہ علیہ وسلم : ان احسن ما اختضبتہم بہ
 لہذا السواد ارغب لئساکم فیکو و اہیب لکم فی
 صدور عدو کو۔ یعنی ہمارا بہتر خضاب کالے رنگ کا ہے جس

سے عورتوں کے دل میں تمہاری محبت اور دشمن کے دل میں تمہارا رعب ہوگا۔ یہ سند پچند و جوہ ضعیف ہے۔

اولاً۔ دفاع بن دغفل ضعیف ہے۔

ثانیاً۔ راوی عبد الحمید بن صیفی دراصل عبد الحمید بن زیاد بن صیفی ہے وہ لین الحدیث ہے دونوں کا ترجمہ تقریب میں مذکور ہے۔

ثالثاً۔ راوی عمر بن خطاب الراسی کے لئے تقریب میں لکھا ہے۔ مَقْبُولٌ۔ اور تقریب کے مقدمہ میں حافظ ابن حجر لکھتے ہیں۔

السادسة : من ليس له من الحديث الا القليل و
ثم يثبت فيه ما يترك حديثه من اجله و اليه الاشارة

بلفظ مقبول حيث يتابع و الافلين الحديث۔ یعنی

چھٹا قسم وہ ہے جو راوی کی بالکل قلیل روایتیں ہوں لیکن اس میں کوئی جرح قاصر ثابت نہیں تو جہاں کوئی دوسرا راوی اس کی متابعت کرے تو وہ مقبول ہے ورنہ لین الحدیث یعنی کمزور راوی ہے۔ چونکہ اس کی متابعت نہیں ہے لہذا یہ بھی یہاں لین الحدیث ہوا۔

رابعاً۔ عبد الحمید کے والد صیفی بن صہیب کو بھی تقریب میں مقبول کہا گیا ہے۔ چونکہ اس کی متابعت یہاں نہیں ہے لہذا یہ بھی یہاں

لین الحدیث ہے۔ گویا کہ اسکی سند میں مسلسل چار راوی ضعیف ہیں۔

خامساً۔ سند میں انقطاع کا شبہ بھی ہے۔ چنانچہ حافظ ذہبی رحمہ
میزان الاعتدال ص ۱۳ میں فرماتے ہیں۔ عبد الحمید

بن زیاد بن صیفی بن صہیب عن ابيه عن جده

قال البخاری لا يعرف سماع بعضهم من بعض۔

یعنی اس سند میں عبد الحمید بن زیاد بن صیفی بن صہیب وہ اپنے باپ سے وہ اپنے دادا سے بعض کا بعض سے سماع یعنی سنا معلوم نہیں پس یہ روایت ضعیف اور مسلم شریف کی صحیح حدیث اور دیگر ذکر شدہ احادیث کے خلاف ہے۔ لہذا باطل اور مردود ہے۔ ابن ماجہ کے حاشیہ میں اسی حدیث پر بحوالہ انبجاء الیہ مصنفہ الشیخ عبد الغنی الدہلوی المدنی منقول ہے کہ قوله ان احسن ما اختضبتوبہ لہذا السواد ہذا مخالف لروایۃ ہا بر السابقتہ و ہو صحیح الخرجہ مسلم و فی روایۃ ابی داؤد والنسائی عن ابن عباس عن النبی صلی اللہ علیہ وسلم قال یکوئی فی آخر الزمان ینخصبون بہذا السواد کحوصل الحمائم لا یجدون رائحة الجنة۔ و ہذا الحدیث (یعنی حدیث ابن ماجہ عن صہیب) ضعیف لان دفاع السدوسی ضعیف کما فی التقریب و عبد الحمید بن صیفی لین الحدیث و مذهب الجمهور المنع۔ یعنی یہ ابن ماجہ والی روایت اول تو مسلم والی صحیح حدیث کے خلاف ہے۔ دوسری ابو داؤد اور نسائی والی روایت جس میں تنبیہ آئی ہے کہ کالا خضاب کرنے والے جنت کی خوشبودار تک نہیں پائیں گے۔ اس کے بھی خلاف ہے۔ اور پھر وہ خود ضعیف بھی ہے کیونکہ اس کا راوی دفاع السدوسی ضعیف ہے۔ دوسرا راوی عبد الحمید بن صیفی کمزور ہے۔ اور جمهور کے مذهب میں کالا خضاب ممنوع ہے۔ اللہ تعالیٰ ہم سب کو قرآن و حدیث پر عمل کرنے کی توفیق عطا فرمائے۔ لہذا ما عندنا واللہ اعلم بالصواب

ابو محمد بریح اللہ بن شاہ
للراشدی الکرم۔